

स्थापना दिवस

पूर्वोत्तर के तीन राज्य मणिपुर, मेघालय और त्रिपुरा आज अपना स्थापना दिवस मना रहे हैं। इस मौके पर प्रधानमंत्री नरेंद्र मोदी ने इन राज्यों के लोगों को शुभकामनाएं दीं। उन्होंने कहा कि मणिपुर, मेघालय और त्रिपुरा के लोग देश के विकास में अहम योगदान दे रहे हैं।

विदेश मंत्री बठक

विदेश मंत्री एस. जयशंकर ने आज स्पेन के विदेश मंत्री जोस मर्रुअल अल्बेरेस के साथ द्विपक्षीय बैठक की। बैठक में भारत और स्पेन के संबंधों को और मजबूत करने पर चर्चा हुई। उन्होंने बताया कि भारत और स्पेन वर्ष 2026 में राजनयिक संबंधों के 70 वर्ष पूरे होने का जश्न मनाएंगे। इस अवसर पर संस्कृति, पर्यटन और आर्टिफिशियल इंटेलिजेंस से जुड़े विशेष कार्यक्रम आयोजित किए जाएंगे। विदेश मंत्री ने कहा कि दुनिया तेजी से बदल रही है और साझा चुनौतियों से मिलकर निपटना जरूरी है।

एस जयशंकर, विदेश मंत्री

अश्विनी वषणव दावोस

केंद्रीय रेल, संचार और इलेक्ट्रॉनिक्स व सूचना प्रौद्योगिकी मंत्री अश्विनी वषणव ने दावोस में चल रही विश्व आर्थिक मंच की वार्षिक बैठक में हिस्सा लिया। बैठक के दौरान उन्होंने कहा कि भारत आर्टिफिशियल इंटेलिजेंस यानी एआई के लिए एक व्यापक मॉडल संग्रह तैयार कर रहा है। इससे एआई का उपयोग बड़े और प्रभावशाली स्तर पर बढ़ाया जा सकेगा।

मुख्यमंत्री दावोस

राज्य के मुख्यमंत्री डॉ. मोहन यादव दावोस में आज पर्यटन क्षेत्र में निवेश पर केंद्रित एक विशेष सत्र को संबोधित करेंगे। स्विट्ज़रलैंड के ज्यूरिख एयरपोर्ट पहुंचने पर फर्स्ट सेक्रेटरी वीणा तिर्की ने उनका स्वागत किया। वे विश्व आर्थिक मंच की वार्षिक बैठक 2026 में शामिल हो रहे हैं। इस बैठक में मध्य प्रदेश विनिर्माण, बुनियादी ढांचे

और स्वच्छ ऊर्जा पर अपना फोकस रखेगा। इससे निवेश और सहयोग के नए अवसर बनने की उम्मीद है।

संपदा योजना

राज्य सरकार ने प्रधानमंत्री मत्स्य संपदा योजना को अच्छे तरीके से लागू किया है। इस योजना के तहत सरकार ने जितना काम करने का लक्ष्य रखा था, उससे ज्यादा काम किया गया है। वित्तीय वर्ष 2024-25 में राज्य ने 122 करोड़ 50 लाख रुपये की उपलब्धि हासिल की, जो तय लक्ष्य से 15 प्रतिशत अधिक है। इसका मतलब है कि मछली पालन से जुड़े लोगों को ज्यादा मदद मिली, जिससे उनकी आमदनी बढ़ी और राज्य में रोजगार के नए अवसर पैदा हुए।

एक जिला एक उत्पाद

एक जिला एक उत्पाद योजना के तहत उमरिया जिले का महुआ अब नई पहचान बन रहा है। जिले में स्व सहायता समूह की महिलाएं महुआ के फूल से बिस्किट, केक, लड्डू, कैंडी, जल, जेली और सॉस जैसे उत्पाद तैयार कर रही हैं। इन उत्पादों की बाजार में अच्छी मांग है। इससे महिलाओं की आमदनी बढ़ रही है और वे आर्थिक रूप से आत्मनिर्भर बन रही हैं।

दिव्यांग स्पर्श मेले

राजधानी भोपाल में पं. खुशीलाल शर्मा आयुर्वेदिक संस्थान में आज से तीन दिवसीय राज्य स्तरीय दिव्यांग स्पर्श मेले का आयोजन किया जा रहा है। मेले के दौरान दिव्यांगजनों के लिए क्रिकेट सहित विभिन्न खेल प्रतियोगिताएं आयोजित की जाएंगी। यह राज्य स्तरीय दिव्यांग स्पर्श मेला 23 जनवरी तक चलेगा।

सोने-चांदी कीमत

सोने और चांदी की कीमतों में लगातार तेजी बनी हुई है। आज बाजार में सोना पिछले सत्र की तुलना में 5 हजार रुपये प्रति 10 ग्राम से ज्यादा महंगा हो गया। मल्टी कमोडिटी एक्सचेंज यानी एमसीएक्स पर सुबह करीब 11 बजे सोना बढ़कर 1 लाख 57 हजार 873 रुपये प्रति 10 ग्राम पर पहुंच गया। वहीं चांदी भी महंगी हुई और 3 लाख 34 हजार 12 रुपये प्रति किलो के नए रिकॉर्ड स्तर पर पहुंच गई।

अब कुछ समाचार संक्षेप में –

- मुख्यमंत्री तीर्थदर्शन योजना के तहत 1 से 6 मार्च तक नर्मदापुरम जिले की "अयोध्या-वाराणसी" तीर्थयात्रा के लिए 200 तीर्थयात्री जाएंगे। इसके लिए 15 फरवरी तक आवेदन किए जा सकते हैं।
- सीएम हेल्पलाइन के प्रकरणों के निराकरण में जबलपुर नगर निगम को प्रदेश में लगातार तीसरी बार अव्वल स्थान मिला ह॥
- टी20 सीरीज से पहले भारतीय टीम के स्टार खिलाड़ियों ने मध्य प्रदेश के पेंच टाइगर रिजर्व का दौरा किया। सूर्यकुमार यादव, संजू सक्सेसन, ईशान किशन, रिकू सिंह और रवि बिश्नोई ने जंगल की सश्र कर प्रकृति का आनंद लिया।